

أنوار التنزيل وأسرار التأويل في تفسيري قاضي بياضوي كمنهج تفسيري

Exegetical Methodology of Qazi Baizavi in his Tafsir

"Anwar al Tanzil wa Asrar al Tawil"

حافظ محمد اسحاق ☆

ABSTRACT

The Anwar al Tanzil wa Asrar al Tawil, is well known tafsir by Qazi Nasir ul Din Abdullah Bin Umar. Qazi Baizavi was born in 585 A.H and died in 685 A.H. He was expert an imperical and septic learnings, he wrote more than twelve books in various branches of Islamic studies. His tafsir is considered one of Tafasir "Bil Ray Al Mahmood(Tafsir based on commended reasoning and Ijtihad). In fact,Qazi Baizavi's work is a precise of Allama Jarullah Zamakhari's Tafsir "Al-Kashaf". Qazi Baizavi has given much importance in his tafsir to diction, grammar, comprehension, and discussions related to fiqh.

The critics have of opinion that Qazi Biazvi reported unauthentic prophetic tradition(Ahadith) at the end of every Surah. It came true while studying his Tafsir. Moreover, he cited many Israe'li Traditions while the interpretaion of verses but with critical analysis. He did not only represented and endorsed Iman Shafi'e's Fiqh but he also rejected other school of thoughts particularly "Hanafi School of Thought". For the acknowledgment of his work, it is suffice that his Tafsir has been studied as particular in the Religious Institutes of Sub Continent for the long time of history. Thus, it is need to be known the methodology of Imam Baizavi in his remarkable Tasir.

☆ ایم فل ریسرچ اسکالر بہاء الدین زکریا یونیورسٹی، ملتان۔

قاضی بیضاوی کے حالات زندگی

نام عبداللہ بن عمر بن علی، ابو الخیر اور ناصر الدین لقب ہے لیکن قاضی بیضاوی کے نام سے بہت مشہور ہے (۱)۔ قاضی بیضاوی کی ولادت کے بارے میں مؤرخین خاموش ہیں بعض مؤرخین نے 585ھ بیان کی ہے ولادت شیراز کے قریبی شہر بیضا میں ہوئی ہے (۲)۔

قاضی بیضاوی ایک ایسے خاندان میں پیدا ہوئے ہیں جو علم و فضل اور بزرگی میں بہت شہرت رکھتا ہے۔ قاضی بیضاوی بڑے بڑے علماء کے زیر سایہ پرورش پائی ہے۔ اور زمانہ بچپن ہی سے علوم کے حصول میں لگن ہو گئے۔ (۳) قاضی بیضاوی نے اپنی زیادہ عمر شیراز میں گزاری ہے جہاں پر قاضی القضاة (چیف جسٹس) کے عہدہ پر فائز ہوئے پھر معزول کئے گئے اور تبریز کی طرف چلے گئے یہاں تک کہ وہی پر موت آ پہنچی (۴)۔

قاضی بیضاوی کے والد کا نام شیخ عمر بن محمد بن علی، ابو بکر سعید جو کہ فارس کے قاضی القضاة رہے ہیں بہت بڑے عالم اور قاضی تھے۔ قاضی بیضاوی نے اکثر علوم و فنون اپنے والد سے ہی حاصل کئے ہیں جیسا کہ خود فرماتے ہیں:

”أخذت الفقه عن والدي مولی الموالی الصدر العالی ولی الله الوالی قدوة الخلف

وبقیة السلف، امام الملة والدين أبی القاسم عمر“ (۵)۔

(میں نے فقہ کی تعلیم اپنے والد گرامی، مولی الموالی، بلند منصب ہر فائز، اللہ کے ولی، خلف کی نشانی، سلف کا سرمایہ، ملت اور دین کے امام ابو القاسم عمر سے حاصل کی)۔

قاضی بیضاوی نے اپنے والد کے علاوہ شیخ محمد بن محمد الکتانی سے علوم حاصل کئے ہیں اور شیخ کتانی نہ صرف استاد بلکہ قاضی بیضاوی کے شیخ و مرشد بھی تھے قاضی بیضاوی جب شیراز چھوڑ کر گئے تبریز گئے تو شیخ کتانی کا دامن تھام لیا اور انکی محبت میں انکے آخری سانس تک رہے اور پھر تبریز کو نہ چھوڑا یہاں تک کہ قاضی بیضاوی کو شیخ کتانی کے ساتھ دفن کیا گیا۔ ولما توفی دفن عند قبره (۶)۔

لیکن حاجی خلیفہ نے شیخ کتانی سے متاثر ہونے کی اور وجہ لکھی ہے فرماتے ہیں جب قاضی بیضاوی کو قضاة سے معزول کیا گیا اور جب زیادہ عرصہ ہو گیا تو قاضی بیضاوی نے شیخ محمد بن محمد الکتانی سے سفارش کروانا چاہی تو قاضی ان کی خدمت میں حاضر ہوئے تو شیخ کتانی نے فرمایا۔

”یہ بہت بڑا عالم، فاضل شخص ہے اور امراء کے ساتھ جہنم کی شراکت حاصل کرنا چاہتا ہے یعنی یہ شخص دوزخ کا سجادہ طلب کرتا ہے اور وہ قضاة ہے یہ بات سن کر قاضی بیضاوی متاثر ہوئے اس دن سے دنیاوی مناصب کو چھوڑ دیا اور مرتے دم تک شیخ کے ساتھ رہے“ (۷)۔

قاضی بیضاوی کے مشہور تلامذہ میں سے احمد بن الحسن الجار بردی (۸) کمال الدین المرانجی (۹) اور زین الدین لھنکی (۱۰) ہیں۔ تاج الدین السبکی نے نقل کیا ہے کہ جب قاضی بیضاوی کو شیراز کی قاضی القضاة کے عہدہ سے برطرف کیا گیا تو قاضی نے تبریز کی طرف سفر شروع کیا جب داخل ہوئے تو وہاں پر فضلاء کی ایک مجلس لگی ہوئی تھی۔ قاضی بیضاوی مجلس کے آخر میں بیٹھ گئے۔ تو وہاں پر مدرس نے حاضرین سے ایک نکتہ کا جواب طلب کیا لیکن حاضرین میں سے کوئی بھی جواب نہ دے سکا تو اس پر قاضی بیضاوی جواب دیا تو مدرس حیران ہو گیا۔ تمام حاضرین شش درہ ہو گئے پاس کھڑے وزیر نے پوچھا تم کون ہو تو فرمایا۔ میں قاضی بیضاوی ہوں اور میں شیراز کے قاضی القضاة کا عہدہ مانگنے آیا ہوں تو اس پر وزیر نے انکی بہت عزت کی اور انعامات سے نوازا (۱۱)۔

قاضی بیضاوی نے درج ذیل تصانیف تحریر کی ہیں:

- | | |
|---|--------------------------------|
| ۱۔ انوار التنزیل و اسرار التاویل فی التفسیر | ۲۔ طوابع الانوار فی علم الکلام |
| ۳۔ منہاج الوصول الی علم الاصول | ۴۔ الايضاح فی اصول دین |
| ۵۔ الغایۃ القصویٰ فی درایۃ الفتویٰ | ۶۔ شرح لابن حاجب |
| ۷۔ شرح المطالع فی المنطق | ۸۔ مختصر فی الھدیۃ |
| ۹۔ شرح الفصول فی الھدیۃ والفلک | ۱۰۔ لب اللباب فی علم العراب |
| ۱۱۔ نظام التواریخ (فارسی زبان) | ۱۲۔ رسالۃ فی موضوعات العلوم |
| ۱۳۔ شرح المصاحح | ۱۴۔ شرح المحصول |
| ۱۵۔ شرح التنبیہ (چار جلد) | |

وفات

آپ کی وفات تبریز کے مقام پر ۶۸۵ھ کو ہوئی اور بعض نے ۶۹۲ھ کا بھی قول نقل کیا ہے (۱۲)۔

تفسیر کا تعارف

قاضی بیضاوی نے اپنی تفسیر کا نام ”انوار التنزیل و اسرار التاویل“ رکھا ہے جیسا کہ خود مقدمہ میں لکھتے

ہیں۔

”ناویاً أن أسمى بعد أن أتممه بأنوار التنزیل و أسرار التاویل“ (۱۳)۔

(اس بات کا ارادہ کرتے ہوئے کہ مکمل کرنے کے بعد اسکو ”انوار التنزیل و اسرار التاویل“ کا نام دوں گا)۔

لیکن برزذبان پر ”تفسیر بیضاوی“ کے نام سے مشہور ہے ”تفسیر بیضاوی“ پانچ جلدوں پر مشتمل ہے اور

پاکستان سمیت کئی مقامات سے شائع ہو چکی ہے قاضی بیضاوی نے یہ تفسیر تبریز کے مقام پر مکمل کی ہے (۱۳) تفسیر بیضاوی، تفسیر بالرائے کی مشہور ترین تفاسیر میں سے ہے قاضی بیضاوی نے اپنی تفسیر میں لغت عربی اور اہل سنت کے عقائد کے مطابق تفسیر و تاویل کو جمع کیا ہے اور اگر کسی نے امام فخر الدین رازی کی تفسیر مفاتیح الغیب، علامہ جار اللہ زکریا کی تفسیر کشف اور امام حسین بن محمد راغب کی تفسیر کاشائق ہو تو وہ ”انوار التنزیل و اسرار التاویل“ کا مطالعہ کر کے اور اسی بات کو حاجی خلیفہ یوں بیان کرتے ہیں:

”لخص فيه من الكشاف ما يتعلق بالاعراب والمعاني والبيان ومن التفسير الكبير ما يتعلق بالحكمة والكلام ومن تفسير الراغب ما يتعلق بالاشتقاق وغوامض الحقائق ولطائف الاشارات“ (۱۵).

تفسیر بیضاوی میں ”کشاف“ سے اعراب، معانی و بیان کی مباحث، ”تفسیر کبیر“ میں حکمت اور کلام کی مباحث اور ”تفسیر راغب“ سے علم اشتقاق، عمدہ حقائق اور لطیف اشارات کی تلخیص کی گئی ہے۔

تفسیر بیضاوی کی قبولیت عامہ کا اس بات سے بھی اندازہ لگایا جاسکتا ہے کہ ہر مکتبہ فکر کے مدارس اور علماء تفسیر بیضاوی کو بڑے اہتمام کے ساتھ پڑھتے اور پڑھاتے ہیں تفسیر بیضاوی پر سب سے زیادہ حواشی، تعلیقات لکھے گئے ہیں حاجی خلیفہ نے کشف الظنون میں ۱۵ مستقل حواشی اور ۲۷ نامکمل تعلیمات و حواشی کا ذکر کیا ہے (۱۶)۔ ان حواشی و تعلیمات میں سے جو مستند حواشی مانے جاتے ہیں وہ حاشیہ ملا عبد الحکیم (۱۷) اور حاشیہ الخفاجی ہے (۱۸)۔

قاضی بیضاوی کا منہج تفسیر

قاضی بیضاوی نے اپنی تفسیر ”انوار التنزیل و اسرار التاویل“ میں روایت اور روایت دونوں کا منہج اختیار کیا ہے اسی وجہ سے تفسیر بالرائے کی اقسام میں سے تفسیر بیضاوی کو تفسیر بالرائے المحمود کا درجہ ملا ہے۔ قاضی بیضاوی نے اپنی تفسیر میں لغت، بلاغت، صرفی و نحوی مباحث کے ساتھ تفسیر بالماثور، اسباب نزول قرأت وغیرہ کا اہتمام کیا ہے اور ساتھ احادیث و صحابہ کرام رضی اللہ عنہم و تابعین رحمہم اللہ کے اقوال بھی ذکر کئے ہیں جیسا کہ خود مقدمہ میں لکھتے ہیں:

”و لطالما احدث نفسي بان اصنف في هذا لفن كتابا يحتوي على صفة مما بلغني من عظماء الصحابة، علماء التابعين و من دو نهم من السلف الصالحين و ينطوى على نكت بارعة و لطائف رائعة استنبطتها انا و من قبلى من افاضل المتأخرين و امثال المحققين و يعرب عن وجوه القراءات المشهورة المعزولة الى الائمة الثمانية المشهورين و الشواذ المروية عن القراء المعتمدين“ (۱۹).

(بہت عرصہ سے میرے دل میں یہ بات کٹھک رہی تھی کہ میں فن تفسیر ایک ایسی کتاب لکھوں جو صحابہ کرام کے اقوال تابعین علماء اور سلف صالحین کے ارشادات پر مشتمل ہو اور اس کتاب میں ایسے عمدہ نکات اور باریک لطائف ہوں جو میں نے متاخرین افاضل اور بے مثال محققین سے جمع کئے ہیں اور اس میں مشہور قرات جو کہ آٹھ مشہور آئمہ کی طرف منسوب ہیں ان کو بیان کیا جائے اور ان شاذ روایات کو بھی معبر قراء سے بیان کیا جائے)۔

قاضی بیضاوی کا اپنی تفسیر میں اسلوب یہ ہے کہ کسی بھی سورہ کے ماتحت سورہ کا نام ذکر کرتے ہیں پھر بتاتے ہیں کہ کئی سورہ ہے یا مدنی بعد از اس سورہ کے نام کی وجہ تسمیہ اور اگر سورہ کے دیگر اور نام ہیں تو ان کا بھی ذکر کرتے ہیں۔ قاضی بیضاوی سورہ کے آغاز ہی میں سورہ کے سبب نزول کے متعلق روایات ذکر کر دیتے ہیں پھر ان روایات میں تطبیق بھی بیان کرتے ہیں۔ قاضی بیضاوی آیات کی تفسیر اپنے اسلوب میں اس طرح کرتے ہیں کہ ابتداء میں قرآن کی موجودہ قرات کی نشاندہی کرتے ہیں، جیسے سورۃ فاتحہ میں فرماتے ہیں:

﴿مَالِكِ يَوْمِ الدِّينِ﴾ قرأه عاصم و الكسائي ويعقوب (۲۰)۔

﴿مَالِكِ يَوْمِ الدِّينِ﴾ کی قرات امام عاصم، کسائی اور یعقوب کے مذہب کے مطابق ہے۔

قرأت ذکر کرتے وقت مختار اور اصح قرات کی بھی نشاندہی کرتے ہیں صرفی و نحوی تراکیب کی جتنی بھی ممکنہ صورتیں ہوتی ہیں ذکر کر کے اسی پر بطور استدلال عرب کے محاورات یا اشعار ذکر کرتے ہیں جیسے فرماتے ہیں کہ ﴿يَوْمِ الدِّينِ﴾ کا معنی یوم الجزاء (بدلہ کا دن) ہے اسی پر عرب کا ایک محاورہ پیش کر کے مزید حماسہ کا شعر بھی ذکر کرتے ہیں:

”ومنہ کما تدین تدان و بیت الحماسه: ولم یبق سوی العدو و دنا ہم کما دانوا“ (۲۱)۔

(اور اسی مادہ سے ہے کہ جیسا تم کرو گے ویسا بدلہ ملے اور حماسہ کا شعر ہے دشمنوں کی صف میں کوئی بھی نہ بچا اور

ہم نے ان کو ایسے جزاء دی جیسے انہوں نے دی)۔

قاضی بیضاوی عمومی طور پر صرفی و نحوی اباحت میں فصاحت اور بلاغت کے نکات بیان کر دیتے ہیں کبھی کبھار الگ بھی ذکر کرتے ہیں، نیز قاضی بیضاوی اس کے بعد فقہی مسائل، آیت سے مستنبط مسائل، عقائد و کلام کے مسائل ذکر کرتے ہیں اور بعض اوقات احکامات کی آیات کی تفسیر میں بھی مسائل فقہیہ کو نظر انداز کر دیتے ہیں۔ قاضی بیضاوی، امام فخر الدین رازی کے اسلوب کی طرح تفسیر میں منطق و فلسفہ کی مباحث، طبعیات اور جدید سائنس کے اصول بھی ذکر کرتے ہیں اور سورہ کے آخر میں متعلقہ سورہ کی فضیلت میں امام زنجشیری کے اسلوب پر احادیث ذکر کرتے ہیں لیکن ان میں سے اکثر احادیث موضوع اور اسرائیلی روایات ہیں۔ ذیل میں قاضی بیضاوی کے منہج کی خصوصیات کا جائزہ لیتے ہیں۔

تفسیر بالماثور کا اہتمام

قاضی بیضاوی کی ”تفسیر انوار التنزیل و اسرار التاویل“ ویسے تو تفسیر بالرائے میں شمار کی جاتی ہے لیکن انہوں نے تفسیر بالرائے کے ساتھ تفسیر بالماثور کا بھی منہج اختیار کیا ہے کئی مقامات پر قرآن کی تفسیر قرآن کے علاوہ احادیث مبارکہ، اقوال صحابہ اور اقوال تابعین کے ساتھ کرتے ہیں، جیسے:

﴿فَلَقَىٰ آدَمُ مِنْ رَبِّهِ كَلِمَاتٍ فَتَابَ عَلَيْهِ﴾ (۲۲). یہاں ﴿كَلِمَاتٍ﴾ کی تفسیر قرآن

سے کرتے ہوئے فرماتے ہیں:

”وہی قولہ تعالیٰ: ﴿رَبَّنَا ظَلَمْنَا أَنفُسَنَا...﴾“ (۲۳).

(کہ کلمات سے مراد ﴿رَبَّنَا ظَلَمْنَا أَنفُسَنَا...﴾ کے الفاظ ہیں)۔

تفسیر قرآن بالقرآن کے ساتھ ساتھ تفسیر قرآن بالحدیث کو بھی اپنی تفسیر میں جگہ دیتے ہیں۔ جیسے:

﴿الَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ﴾ (۲۴)

(وہ لوگ جو ایمان لے آئے لیکن ظلم کی وجہ سے ایمان ان میں مستقل نہ ہوا)

یہاں قاضی بیضاوی ظلم سے شرک والامعنی حدیث مبارکہ سے اخذ کرتے ہیں:

”والمراد بالظلم هاهنا الشرك لما روى أن الآية نزلت شق ذلك على

الصحابه وقالوا أيننا لم يظلم نفسه؟ فقال عليه الصلوة والسلام: ”ليس ما تظنون انما هو ما قال لقمان

لابنه يا بني ﴿لَا تُشْرِكْ بِاللَّهِ إِنَّ الشِّرْكَ لَظُلْمٌ عَظِيمٌ﴾“ (۲۵)

(ظلم سے مراد یہاں شرک ہے جیسا کہ حدیث میں ہے کہ جب یہ آیت نازل ہوئی تو صحابہ کرام پر یہ بات گراں گزری کہ ہم میں سے کون ہے جو اپنے نفس پر ظلم نہیں کرتا یعنی ہمارا ایمان نہیں ہے تو اس پر رسول کریم نے فرمایا کیا تم کو اس بات کا علم نہیں ہے جو حضرت لقمان نے اپنے بیٹوں کو کہا کہ اے میرے بیٹے اللہ کے ساتھ کسی کو شریک نہ ٹھہراؤ بے شک شرک بہت بڑا ظلم ہے)۔

اسی طرح صحابہ کرام رضی اللہ عنہم کے اقوال سے بھی تفسیر کرتے ہیں جیسا کہ آیت دین میں فرماتے ہیں: کونسی

بیع کی کتابت ہو رہی ہے اس پر حضرت عبداللہ بن عباس کا قول پیش کرتے ہیں:

”وعن ابن عباس أن المراد به السلم وقال لما حرم الله الربا أباح السلم“ (۲۶).

(حضرت ابن عباس سے مروی ہے کہ یہاں جسکی کتابت کرنا لازمی ہے وہ بیع سلم ہے کیونکہ اللہ نے سود کو حرام قرار دیا اور بیع

سلم کو حلال قرار دیا ہے)۔

ناسخ و منسوخ آیات کی نشاندہی

قاضی بیضاوی نے اپنی تفسیر میں ناسخ و منسوخ آیات کی بھی نشاندہی کی ہے اور وہ آیات جن کے ناسخ و منسوخ ہونے میں اختلاف ہے قاضی بیضاوی اس اختلاف کو بھی زیر بحث لاتے ہیں اور ساتھ ساتھ اپنا نقطہ نظر بھی ذکر کرتے ہیں۔ جیسا کہ قرآن مجید میں ہے:

﴿يَسْأَلُونَكَ عَنِ الشَّهْرِ الْحَرَامِ قِتَالٍ فِيهِ﴾ (۲۷)

(اے محبوب آپ سے لوگ حرمت والے مہینوں میں قتال کا سوال کرتے ہیں)۔

اس آیت کے ماتحت لکھتے ہیں:

”وَالْأَكْثَرُ أَنَّهُ مَنْسُوخٌ بِقَوْلِهِ: ﴿فَاقْتُلُوا الْمُشْرِكِينَ حَيْثُ وَجَدْتُمُوهُمْ﴾ (۲۸) خِلَافًا لِعَطَاءِ

وَهُوَ نَسْخُ الْخَاصِّ بِالْعَامِ وَفِيهِ خِلَافٌ“ (۲۹)۔

(اکثر آئمہ کے نزدیک درج بالا آیت، ﴿فَاقْتُلُوا الْمُشْرِكِينَ حَيْثُ وَجَدْتُمُوهُمْ﴾ کے ساتھ منسوخ ہے لیکن عطاء اس نسخ کے قائل نہیں ہیں اور یہ نسخ الخاص بالعام کی قسم سے ہے اور اس میں اختلاف ہے)۔

شان نزول کا ذکر

قاضی بیضاوی اپنی تفسیر میں اسباب نزول یا شان نزول کو بھی اہمیت دیتے ہیں۔ اکثر آیت کے شروع میں ہی سبب نزول ذکر کر دیتے ہیں۔ شان نزول بہت ہی اختصار کے ساتھ اور کبھی کبھی ضعیف صیغہ جیسے قیل، روى، وغیرہ کے ساتھ ذکر کرتے ہیں۔ جیسے آیت خمر کے ماتحت لکھتے ہیں۔

”رَوَى أَنَّهُ نَزَلَ بِمَكَّةَ..... الخ“ (۳۰)۔

تفسیر کشف کی تلخیص

قاضی بیضاوی نے اپنی تفسیر میں حد درجہ کوشش کی ہے کہ علامہ جبار اللہ زنجیری کی تفسیر ”کشف“ کا خلاصہ بیان کیا جائے چونکہ علامہ زنجیری معتزلہ میں سے ہیں اسی وجہ سے قاضی بیضاوی نے تفسیر ”کشف“ کی ان مباحث کی تلخیص کی ہے جن میں معتزلہ کے عقائد کو بیان کیا گیا۔ اور پھر معتزلہ کے خاص اور مشہور مسائل کو اتنی تفصیل کے ساتھ بیان نہیں کرتے بلکہ مختصر اذکر کرتے ہیں۔ تفسیر کشف میں معتزلہ کے عقائد کے بارے میں ہے کہ معتزلہ کا عقیدہ ہے کہ انسان پر جنات و وسوسوں کے ذریعے مسلط ہوتے ہیں درج ذیل آیت کے ضمن میں لکھتے ہیں:

﴿لَا يَقُولُونَ إِلَّا كَمَا يَقُولُ الَّذِي يَتَخَبَّطُهُ الشَّيْطَانُ مِنَ الْمَسِّ﴾ (۳۱)

(قیامت کے دن نہ کھڑے ہوں گے جیسے کھڑا ہوتا ہے وہ جسے آسیب نے چھو کر مجنوب بنا دیا ہو)۔

فرماتے ہیں:

”من المس أى الجنون وهذا أيضاً من زعما تهم أن الجنى عيه فيختلط عقله ولذلك قيل

جن الرجل“ (۳۲).

(مس، جنون کو کہتے ہیں اور یہ بھی معتزلہ کے عقائد میں سے ہے کہ جن، انسانوں کو چھوتے ہیں تو ان کی عقل میں اختلاط کا شکار ہو جاتی ہے) تو گویا کہ وہ بھی جنون میں ہوتے ہیں (اسی وجہ سے کہا گیا ہے فلاں مرد کو جنون ہو گیا)۔

پھر قاضی بیضاوی اپنی تفسیر میں تفسیر ”کشاف“ کا منج اور طریقہ کار بھی ملحوظ خاطر رکھتے ہیں جیسا کہ زخشری ہر سورت کے آخر میں اس سورت کی فضیلت پر احادیث ذکر کرتے ہیں اس طرح قاضی بیضاوی بھی احادیث ذکر کرتے ہیں۔ لیکن یہ روایات اکثر موضوع ہیں۔

قرأت کا ذکر

قاضی بیضاوی اپنی تفسیر میں قرآن مجید کے بارے میں مشہور قرأت کا بھی ذکر کرتے ہیں اور ساتھ ساتھ قرأت شاذہ بھی ذکر کرتے ہیں قاضی بیضاوی کا تفرّد اس بات میں ہے کہ وہ قرأت کے ذکر کرنے میں یہ بھی بتاتے ہیں کہ یہ قرأت کس امام کی ہے اور بعض اوقات مچھول صیغوں کے ساتھ بھی ذکر کرتے ہیں جیسے آیت وضو کے تحت لکھتے ہیں:

”﴿وَأَرْجُلَكُمْ إِلَى الْكَعْبَيْنِ﴾ نصبه نافع و ابن عامر و حفص و الكسائي و يعقوب عطفاً على ﴿وَجُؤْ هَكُم﴾“ (۳۳).

(﴿وَأَرْجُلَكُمْ﴾ کو نافع، ابن عامر، حفص، امام کسائی اور یعقوب نے ﴿وَجُؤْ هَكُم﴾ پر عطف کی بنیاد پر منصوب قرار دیا ہے)۔

کبھی کبھی قرأت ذکر کر کے اس سے معانی مستنبط کرتے ہیں اور اس کی بنا پر فقہی احکام میں ترجیح بھی ثابت کرتے ہیں (۳۴)۔

لغوی ابحاث

قاضی بیضاوی نے اپنی تفسیر میں لغوی، نحوی، صرفی، اور علم بلاغت و بیان کو بہت زیادہ اہمیت دی ہے بعض اوقات تفسیر کا مطالعہ کرنے سے یوں محسوس ہوتا ہے کہ یہ علم لغت کی کتاب ہے آیات میں مفردات کی تشریح اختصار کے ساتھ کرتے ہیں جیسے:

”الایمان فى اللغة عبارة عن التصديق ماخوذ من الأمان“ (۳۵).

(ایمان لغت میں تصدیق کا نام ہے اور یہ امن سے ماخوذ ہے)۔

اس طرح رب کی تشریح کرتے ہیں:

”الرب فى الاصل مصدر بمعنى التربة وتبليغ الشئ الى كماله شياً فشيئاً ثم وصف به للمبالغة كالصوم والعدل“ (۳۶).

(رب لغت میں مصدر ہے جس کا معنی تربیت ہے اور تربیت یہ ہے کہ کسی چیز کو اسکے کمال تک آہستہ آہستہ پہنچانا پھر اسکو صوم اور عدل کی طرح مبالغہ میں استعمال کیا گیا)۔

قاضی بیضاوی اپنی تفسیر میں نحوی مباحث کو بہت ہی اہمیت دیتے ہیں۔ اعراب کی مختلف حالتیں بیان کرتے ہیں اور ان اعراب سے جو معانی ثابت ہوتے ہیں انکا بھی ذکر کرتے ہیں۔ جیسے فرماتے ہیں:

﴿الَّذِي جَعَلَ لَكُمْ الْأَرْضَ فِرَاشًا﴾ (۳۷) صفة ثانية أو مدح منصوباً أو مرفوع أو مبتدأ خبره ﴿فَلَا تَجْعَلُوا﴾ (۳۸)

(﴿فِرَاشًا﴾ صفت ثانیہ ہے یا منصوب (ارض) کی مدح ہے یا مرفوع ہے یا مبتدا ہے اور اسکی خبر ﴿فَلَا تَجْعَلُوا﴾ ہے۔ علم بلاغت کا اہتمام

قاضی بیضاوی نے جو سب سے زیادہ جس علم پر زور دیا ہے وہ علم بلاغت ہے اور کوشش کرتے ہیں کہ جو جو نکات علامہ جار اللہ زحشری نے ”تفسیر کشاف“ میں بیان کئے ہیں ان کی تلخیص کی جائے۔ جب تفسیر کشاف کی تلخیص کی بات کی جائے تو اس سے یہ نہ سمجھا جائے کہ قاضی بیضاوی تو صرف ناقل ہیں بلکہ قاضی بیضاوی بلاغت کے نکات اور تاویل کے اسرار اور رموز کو ایک نئے انداز میں پیش کرتے ہیں۔ ذیل میں دونوں مفسرین کا طریقہ ملاحظہ ہو۔ قرآن مجید میں ہے:

﴿ذَلِكَ الْكِتَابُ لَا رَيْبَ فِيهِ﴾ (۳۹)

(یہ وہ کتاب ہے جس میں شک کی گنجائش نہیں ہے)۔

درج بالا آیت میں ﴿لَا رَيْبَ فِيهِ﴾ کا معنی دونوں مفسرین نے یہ لکھا ہے: ”لیس فیہ مجال للشبه ولا مدخل للریب“ (۴۰)۔

(اس کتاب میں شبہ کی مجال اور شک کا دخل تک نہیں ہے)۔

جار اللہ زحشری اور قاضی بیضاوی دونوں کا نقطہ نظر ایک ہے لیکن اسی بات کو زحشری نے بہت ہی طویل عبارت اور اعتراض و جواب کی شکل میں لکھا ہے کہ تم کیسے کہہ سکتے ہو کہ اس میں شک نہیں ہے۔ حالانکہ اس میں شک کرنے والے تو ہیں؟ اور قرآن مجید اس بات پر شاہد ہے لیکن جب اسی بات کو تفسیر بیضاوی میں دیکھا جائے تو اس سے ایک بات یہ واضح

ہوتی ہے کہ قاضی بیضاوی محض ناقل نہیں ہیں بلکہ انہوں نے تفسیر کشاف کی درج بالا عبارت کو اپنے اسلوب اور الفاظ میں تحریر کیا ہے فرماتے ہیں:

”﴿لَا رَيْبَ فِيهِ﴾ معناه لو ضوحه وسطوح برهانه بحيث لا يرتاب العاقل بعد النظر الصحيح في كونه وحيماً بالغاً لحد الإعجاز لا ان احداً لا يرتاب فيه“ (۴۱).

﴿لَا رَيْبَ فِيهِ﴾ کا معنی ہے کہ قرآن کے دلائل و براہین اتنے واضح ہیں کہ جو کوئی عاقل شخص اگر اس میں غور و فکر کرے تو وہ شک نہیں کر سکے گا۔ کیونکہ قرآن تو حدالاعجاز کی انتہاء کو پہنچا ہوا ہے نہ کہ یہ معنی ہے کہ کوئی بھی شک نہیں کرے گا۔

نیز شک کرنا اور بات ہے، شک کا نہ ہونا اور بات ہے قرآن کی فصاحت یہ ہے کہ اس کتاب میں شک کی گنجائش نہیں ہے نہ کہ کوئی شخص شک بھی نہ کرے۔

فقہی مسائل کے بارے نقطہ نظر

قاضی بیضاوی نے جامع انداز میں تفسیر لکھی ہے عقائد کے مسائل ہوں یا فقہی مسائل ہوں سب کو ذکر کرنے کی کوشش کی ہے چونکہ قاضی بیضاوی کا فقہی مسلک امام شافعی کے مطابق ہے امام شافعی کے نقطہ نظر تو کبھی کبھی امام شافعی کے نام کی صراحت کے ساتھ لکھتے ہیں۔ کبھی عندنا اور اصحابنا کے ساتھ ذکر کرتے ہیں لیکن قاضی بیضاوی اکثر فقہی مسائل میں ایجاز اور اختصار سے کام لیتے ہیں۔ فقہی مباحث میں طوالت سے کام نہیں لیتے ہیں دیگر آئمہ اور خصوصاً احناف کے نقطہ نظر کو بھی ذکر کرتے ہیں لیکن ترجیح امام شافعی کے مسلک کو دیتے ہیں۔ احناف کے مذہب کو کالحنفیہ، و مذہب ابی حنیفہ، قال ابو حنیفہ اور بعض اوقات قبل کے ساتھ بھی ذکر کرتے ہیں۔ اکثر احناف کا نقطہ نظر بیان کرتے ہیں اور دیگر آئمہ کرام کے نقطہ نظر کو بھی اشارہ اور اختصار کے ساتھ ذکر کرتے ہیں جیسے مسئلہ قروء میں لکھتے ہیں۔

”واصله الا انتقال من الطهر الى الحيض وهو المراد به في الآية لا نه الدال على براءة

الرحم لا الحيض كما قاله الحنفية“ (۴۲).

(اصل میں انتقال طہر سے حیض کی طرف ہے اور آیت سے یہی مراد ہے کیونکہ آیت رحم برأت پر دلالت کرتی ہے نہ کہ حیض کی برأت پر جیسا کہ حنفیہ نے کہا ہے)۔

معترزی اور اہل سنت کے عقائد کے مابین فرق

قاضی بیضاوی کا شمار اہل سنت والجماعت اشاعرہ علماء میں ہوتا ہے چونکہ وہ بہت سے مقامات پر تفسیر کشاف کی تلخیص پیش کرتے ہیں۔ اس وجہ سے یہ وہم ہو سکتا تھا کہ قاضی بیضاوی عقائد کے مسائل بھی علامہ جارا اللہ زنجشیری کی پیروی

کرتے ہوئے لیکن تفسیر بیضاوی کے مطالعہ سے یہ بات معلوم ہوتی ہے قاضی بیضاوی نہ صرف مسلک اہل سنت پر قائم ہیں بلکہ وہ اکثر مقامات پر معتزلہ کے عقائد کی تردید بھی کرتے ہیں اور ساتھ ساتھ اہل سنت والجماعت کے موقف کی برتری بھی ثابت کرتے ہیں جیسے ایمان کی بحث میں لکھتے ہیں:

”وأما في الشرع فالتصديق بما علم بالضرورة أنه من دين محمد كالوحيد والنبوة والبعث والجزاء و مجموع ثلاثة امور اعتقاد الحق، والاقرار به، والعمل بمقتضاه عند جمهور المحدثين والمعتزلة والخوارج فمن اخل بالا اعتقاد وحده فهو منافق ومن اخل بالا قرف كافر ومن اخل بالعمل ففاسق وفاقاً وكافر عند الخوارج وخارج عن الايمان غير داخل في الكفر عند المعتزلة“ (۴۳).

ایمان شریعت میں دین محمدی کے ضروری عقائد کی تصدیق کا نام ہے جیسے توحید، نبوة، بعث اور قیامت کے دن جزاء پر اعتقاد رکھنا۔ تین چیزوں یعنی حق پر اعتقاد، اقرار اور عمل کرنے کا نام کامل ایمان ہے اور یہ بات جمہور محدثین معتزلہ اور خوارج کے نزدیک ہے اور جس کا صرف اعتقاد نہیں ہے تو وہ منافق ہے اور جس کا اقرار نہیں ہے تو وہ کافر ہے اور جس کا صرف عمل نہیں ہے تو وہ فاسق ہے لیکن عمل نہ ہونے پر خوارج کے نزدیک کافر ہے اور معتزلہ کے نزدیک وہ نہ تو ایمان سے خارج ہے اور نہ ہی کفر میں داخل ہے۔

قرآن مجید کے حادث ہونے سے متعلق معتزلہ کے موقف کا رد کرتے ہوئے فرماتے ہیں۔

”واحتجت المعتزلة بما جاء في القرآن بلفظ الماضي على حدوثه لاستدعائه سابقه

المخبر عنه واجيب با نه مقتضى التعلق وحدثه لا يستلزم حدوث الكلام كما في

العلم“ (۴۴).

(معتزلہ نے اس بات سے دلیل پکڑی ہے کہ قرآن میں جو ماضی کے صیغے آئے ہیں وہ قرآن کے حدوث پر

دلالت کرتے ہیں کیونکہ لفظ ماضی مجر عنہ کے گزرنے پر دلالت کرتا ہے اس بات کا یہ جواب دیا گیا ہے کسی چیز

کا تعلق یا حادث ہونا کلام کے حادث کو ہونے کو مستلزم نہیں ہے)۔

اسرائیلی روایات کے بارے میں موقف

قاضی بیضاوی بنیادی طور پر ایک مفسر ہیں اور ساتھ ساتھ علوم عقلیہ میں بھی مہارت تامہ حاصل تھی لیکن قاضی

بیضاوی کو حدیث میں وہ دسترس حاصل نہیں تھی جو ایک محدث یا حافظ حدیث کو ہوتی ہے اسی وجہ سے ”تفسیر بیضاوی“ میں

قاضی صاحب سے حدیث کے معاملہ میں تسامح ہوا ہے ایک طرف تو قاضی بیضاوی اسرائیلی روایات ذکر کرتے ہیں اور پھر

دوسری طرف سورتوں کے آخر میں موضوع احادیث بطور فضائل ذکر کرتے ہیں لیکن دوران تفسیر قاضی بیضاوی بہت ہی کم تعداد میں اسرائیلی روایات ذکر کرتے ہیں اور عمومی طور پر اس مقام پر اسرائیلی روایات ذکر کرتے ہیں جہاں اسرائیلی روایات اور قرآن کے قصص میں مطابقت ہو اور پھر اکثر مقامات پر اسرائیلی روایات رومی، قبیل وغیرہ جیسے ضعیف الفاظ کے ساتھ ذکر کرتے ہیں جیسے قرآن مجید میں ہے:

﴿فَإِنَّهَا مُحَرَّمَةٌ عَلَيْهِمْ أَرْبَعِينَ سَنَةً يَتِيهُونَ فِي الْأَرْضِ﴾ (۴۵)

[بیت المقدس] کی زمین ان پر چالیس برس تک حرام کی گئی تاکہ وہ بھٹکتے پھرے زمین میں)۔

یہاں زمین سے مراد بیت المقدس کی زمین ہے اب اس پر قاضی بیضاوی اسرائیلی روایات ذکر کرتے ہیں:

”روی أن موسى سار بعده بمن بقى من بنى اسرائيل فتح اريحاء وقام بها ما شاء الله ثم قبض وقيل انه قبض في التيه ولما اخبرهم بان يوشع بعده نبى وان الله سبحانه أمره بقتال الجبابرة فسار بهم يوشع“ (۴۶)۔

(روایت کیا گیا ہے کہ حضرت موسیٰ علیہ السلام بنی اسرائیل کے بیچ جانے والوں کو لے کر چلے اریحاء کو فتح کیا پھر وہاں رہے جو اللہ نے چاہا پھر انکو موت آگئی۔ اور یہ بھی کی گئی ہے کہ تہ میں انکی روح قبض ہوئی پھر بنی اسرائیل کو خبر دی گئی کہ حضرت یوشع ان کے بعد نبی ہیں اور اللہ تعالیٰ نے جبارین کو قتل کرنے کا حکم دیا ہے پھر یوشع ان کو لے چل پڑے)۔

اسی طرح ہاروت وماروت جو دو فرشتے ہیں ان کے بارے میں روایت ذکر کرتے ہیں:

”وقدر وی انهما مثلا بشرین ور کب فیہما الشهوة فتعرضا لامرءة یقال لها الزهرة فحملتها علی المعاصی والشرك“ (۴۷)۔

(روایت ہے کہ ان دونوں فرشتوں کو انسانی شکل دی گئی پھر ان پر شہوت کا غلبہ ہو گیا تو وہ ایک زہرہ نامی پر عاشق ہو گئے تو اس عورت نے ان فرشتوں کو گناہ اور محصیت پر ابھارا)۔

بلاشبہ قاضی صاحب نے اسرائیلی روایات نقل کی ہیں لیکن پہلی بات تو ہے کہ ان کے ہاں یہ بہت ہی کم تعداد میں ہیں نیز خود ہی انکے ضعف کی طرف اشارہ کیا ہے۔ جیسا کہ محمد حسین ذہبی لکھتے ہیں:

”والبيضاوی مقل جداً من ذكر الروایات الاسرائیلیة وهو یصدر الروایة بقوله روى او قبیل..... اشعار منه بضعفها“ (۴۸)۔

(بیضاوی اسرائیلی روایات بہت ہی کم تعداد میں ذکر کرتے ہیں اور اسرائیلی روایات کو رومی یا قبیل کے ساتھ ذکر

کرتے ہیں جو ان کے ضعیف ہونے کا اشارہ ہے)۔

موضوع روایات کا ذکر

علامہ زنجیری نے سورۃ کے اختتام پر اسی سورۃ کی فضیلت میں احادیث ذکر کی ہیں۔ چونکہ قاضی بیضاوی نے ’تفسیر کشاف‘ کا منہج اختیار کیا ہے تو قاضی بیضاوی نے بھی زنجیری کے منہج کے مطابق سورۃ کے اختتام پر ضعیف اور موضوع احادیث ذکر کر دی ہیں جیسے سورۃ فاتحہ کے اختتام پر ذکر کرتے ہیں۔

ان النبی ﷺ کان اذا قرء ﴿وَلَا الضَّالِّينَ﴾ قال: آمین ورفع صوته (۴۹)۔

لیکن اس سے یہ مطلب بالکل نہ لیا جائے کہ قاضی بیضاوی سورت کے اختتام پر سب کی سب احادیث موضوعہ ذکر کرتے ہیں بلکہ وہ اس مقام پر احادیث صحیحہ سے بھی استدلال کرتے ہیں جیسا کہ درج ذیل حدیث کو امام بخاری روایت کرتے ہیں:

”من قرء الآيتين من آخر سورة البقرة في ليلة كفتاه“ (۵۰)۔

(جس نے رات کو سورہ بقرہ کی آخری دو آیات پڑھیں وہ اس کے لیے کافی ہیں)۔

نتائج تحقیق

- ۱۔ قرآن مجید شریعت اسلامیہ کا بنیادی و اولین ماخذ ہے۔ بے شک قرآن فہمی کے لئے تفسیر بیضاوی ایک عمدہ تفسیر ہے۔
- ۲۔ قاضی بیضاوی نے علامہ جارا اللہ زنجیری کی تفسیر کی تلخیص کرنے کی کوشش کی ہے لیکن زنجیری کے معتزلی عقائد کی سخت مخالفت کی ہے۔
- ۳۔ قاضی بیضاوی کا منہج تفسیر و اسلوب بہت ہی عمدہ ہے۔ تفسیر بیضاوی علم و ادب کا سرمایہ ہے۔ قاضی بیضاوی نے قرآن کے وجوہ اعجاز کو نئے انداز میں پیش کیا ہے۔
- ۴۔ قاضی بیضاوی نے سورتوں کی فضیلت میں موضوع روایت نقل کی ہیں۔ شاید اسکی وجہ یہ بھی ہو کہ قاضی بیضاوی کو علوم حدیث میں مہارت تامہ حاصل نہیں تھی۔
- ۵۔ قاضی بیضاوی نے مسلک شافعی کی پیروی کرتے ہوئے دیگر آئمہ اور خصوصاً احناف کا رد کیا ہے۔

حواشی وحوالہ جات

- ۱- سیوطی، عبدالرحمن بن ابی بکر (متوفی ۹۱۱ھ)، بغیة الوعاة فی طقات اللغویین والنحاة، المکتبۃ العصریہ، لبنان، ۵۰۶۲۔
- ۲- خفاجی، شہاب الدین احمد محمد (متوفی ۱۰۹۶ھ) حاشیة الشہاب علی تفسیر البیضاوی، دارصادر بیروت، ۲/۱۔
- ۳- علی، محی الدین، مقدمۃ الغایة القصوی، دارالاصلاح الطبع والنشر والتوزیع سعودیہ، بن ندر، ۵۸/۱۔
- ۵- بیضاوی، ناصر الدین عبداللہ بن عمر (متوفی ۶۸۵ھ)، الغایة القصوی، ج ۱۸۴/۱۔
- ۶- بیضاوی، الغایة القصوی، ۶۳، ۶۲/۱۔
- ۷- حاجی خلیفہ، مصطفیٰ عبداللہ (متوفی ۱۰۶۷ھ)، کشف الظنون، مکتبۃ المثنیٰ بغداد، ۱۹۴۱ء، ۱۱۰/۴۔
- ۸- نام: فخر الدین احمد بن الحسن الشافعی الجار بردی ہے تہمیز کے رہنے والے تھے قاضی بیضاوی سے علم حاصل کیا۔ وفات ۷۴۶ھ ہے (ابن عماد، شذرات الذهب فی اخبار من ذہب، دارالافتاح الحدیث بیروت لبنان، ۱۲۸/۶)۔
- ۹- پورانام: عمر بن الیاس بن یونس المرافعی، ابوالقاسم ہے ۶۳۳ھ کو آذربائیجان میں پیدا ہوئے قاضی بیضاوی سے السنہا ج اور غایة القصوی کی سماعت کی۔ (ابن حجر، الدرر الکافیة فی اعیان المائة الثامنة، دائرة المعارف العثمانیہ حیدرآباد دکن بھارت ۱۳۳۹ھ، ۱۵۶/۳)۔
- ۱۰- حافظ ابن حجر عسقلانی نے ذکر کیا ہے کہ زین الدین اھنکی قاضی بیضاوی کے شاگرد رہے ہیں (ابن حجر، الدرر الکافیہ، ۳۲۲/۲)۔
- ۱۱- السبکی، تاج الدین عبدالوہاب بن تقی (متوفی ۷۷۷ھ)، طبقات الشافعیة الكبرى، دارالطبع والنشر والتوزیع ۱۴۱۳ھ، ۱۵۸/۸۔
- ۱۲- حاجی خلیفہ، مصطفیٰ بن عبداللہ، کشف الظنون، دارالفکر بیروت ۱۹۹۰ء، ۱۸۶/۱، زرکلی، خیر الدین بن محمود (متوفی ۱۳۹۶ھ)، الاعلام، دارالملائین بیروت ۱۹۸۰ء، ۱۱۰/۴۔
- ۱۳- بیضاوی، ناصر الدین عبداللہ بن عمر، متوفی ۶۸۵ھ، انوار التنزیل و اسرار التاویل، دار احیاء التراث العربی بیروت ۱۴۱۸ھ، ۲۳/۱۔
- ۱۴- ابن عاشور، فاضل، التفسیر و رجالہ، دارالثقافة الدوحة قطر، ۱۹۹۴ء، ص: ۱۰۷۔
- ۱۵- ایضاً، ص ۵۵۔
- ۱۶- (۱) حاشیہ فوجوی (۲) حاشیہ ابن التجدید (۳) حاشیہ القاضی (۴) حاشیہ السیوطی (۵) حاشیہ الکرمانی (۶) حاشیہ الشروانی (۸) حاشیہ صبغہ اللہ (۹) حاشیہ القرمانی (۱۰) حاشیہ الایدینی (۱۱) حاشیہ الصادقی (۱۲) حاشیہ الخجوانی (۱۳) حاشیہ السروری (۱۴) حاشیہ المولی (۱۵) حاشیہ الحسام الماضي۔ ان حواشی کے علاوہ دیگر تعلیقات ہیں (حاجی خلیفہ، کشف الظنون، ج ۱-ص: ۱۹۳ تا ۱۸۶)
- ۱۷- ملا عبدالکیم سیالکوٹی برصغیر پاک و ہند کے مشہور ترین علماء میں سے ہیں۔ ان کا نام عبدالکیم بن شمس الدین متوفی ۱۰۶۸ھ ہے ان کی بہت سی تالیفات ہیں۔ (صلاواتی، یسین، ڈاکٹر، الموسوعة العربية المیسرة، ج ۵، ص ۲۱۲۳)۔
- ۱۸- حاشیہ خفاجی، احمد بن محمد بن عمر المعروف شہاب الدین خفاجی کا ہے ولادت مصر ۷۷۷ھ اور وفات ۱۰۶۹ھ ہے حاشیہ شہاب کا پورا

- نام 'عناية القاضى كفاية الراضى على شرح البيضاوى' (حاجى خليفه، كشف الظنون، ج ۱، ص ۱۸۸)۔
- ۱۹۔ بيضاوى، انوار التنزيل، ج ۱، ص ۲۳
- ۲۰۔ ايضا، ج ۱، ص ۲۸۔
- ۲۱۔ ايضا، ج ۱، ص ۲۸۔
- ۲۲۔ سورة البقره، ۴: ۳۷۔
- ۲۳۔ بيضاوى، انوار التنزيل، ج ۱، ص ۷۳، سورة الاعراف، ۷: ۲۳۔
- ۲۴۔ سورة الانعام، ۶: ۸۴۔
- ۲۵۔ سورة لقمان، ۳۱: ۱۳، بيضاوى، ج ۱، ص ۷۰۔
- ۲۶۔ بيضاوى، انوار التنزيل، ج ۱، ص ۱۶۲۔
- ۲۷۔ سورة البقره، ۴: ۲۱۷۔
- ۲۸۔ سورة التوبه، ۹: ۵۔
- ۲۹۔ بيضاوى، انوار التنزيل، ج ۱، ص ۱۳۷۔
- ۳۰۔ ايضا، ج ۱، ص ۱۳۷۔
- ۳۱۔ سورة البقره، ۴: ۲۷۵۔
- ۳۲۔ بيضاوى، انوار التنزيل، ج ۱، ص ۱۶۲۔
- ۳۳۔ ايضا، ج ۲، ص ۱۱۷۔
- ۳۴۔ تفصيل کے لیے دیکھیے: ايضا، ج ۱، ص ۱۳۹۔
- ۳۵۔ ايضا، ج ۱، ص ۳۷۔
- ۳۶۔ ايضا، ج ۱، ص ۲۸۔
- ۳۷۔ سورة البقره، ۴: ۲۲۔
- ۳۸۔ انوار التنزيل، ج ۱، ص ۵۵۔
- ۳۹۔ سورة البقره، ۲: ۲۔
- ۴۰۔ انوار التنزيل، ج ۱، ص ۳۶، زنجيرى، محمود بن عمر (متوفى ۵۳۸ھ)، الكشاف عن حقائق غوامض التنزيل، دارالكتاب العربى بيروت، ۱۴۰۷ھ، ج ۱، ص ۳۲۔
- ۴۱۔ انوار التنزيل، ج ۱، ص ۳۶۔
- ۴۲۔ ايضا، ج ۱، ص ۱۴۱۔
- ۴۳۔ ايضا، ج ۱، ص ۳۷۔
- ۴۴۔ بيضاوى، انوار التنزيل، ج ۱، ص ۴۱۔
- ۴۵۔ سورة المائدہ، ۵: ۲۶۔

- ۴۶۔ بیضاوی، انوار التنزیل، ۱۲۲/۲۔
- ۴۷۔ ایضاً، ۷۸، ۷۹/۲۔
- ۴۹۔ ایضاً، ۱۲۲/۲، یہ موضوع روایت ہے۔
- ۵۰۔ بخاری، محمد بن اسماعیل، صحیح البخاری، رقم الحدیث ۲۲۷۴، ج ۴، ص ۱۹۱۴، مکتبہ الیمامہ دمشق ۱۹۸۷ء۔